

નિર્વિકલ્પ તત્ત્વનું સ્વરૂપ. આ આત્મા નિર્વિકલ્પ શું છે? એ જ દષ્ટિ કરવા લાયક,
આચરવા લાયક અને શાન કરવા લાયક છે. નિર્વિકલ્પ વસ્તુ અંદર શું છે એની વાત છે.

ણો ખલુ સહાવઠાણા ણો માણવમાણભાવઠાણા વા ।

ણો હરિસભાવઠાણા ણો જીવરસાહરિસસઠાણા વા ॥૩૯॥

હરિંગિત :

જીવને ન સ્થાન સ્વભાવનાં, માનાપમાન તણાં નહીં;

જીવને ન સ્થાનો હર્ષનાં સ્થાનો અહર્ષ તણાં નહીં. ૩૮.

‘થીકા :- આ, નિર્વિકલ્પ તત્ત્વના સ્વરૂપનું કથન છે.’ એની ખૂબી શું છે? જુઓ! કે
‘ણો ખલુ સહાવઠાણા ણો’ શબ્દ છે. પાઠ એવો છે કે જીવને સ્વભાવના સ્થાન નથી. પણ
એ સ્વભાવનો અર્થ, વિકાર અને ઉદ્યભાવની વાત છે. સમજાણું કાંઈ? ભાષા સ્વભાવ લીધી
છે. કોઈ તકરાર કરે કે વિકારને સ્વભાવ કેમ કહ્યો? એ મોટી ચર્ચા થઈ હતી. કર્મના
નિમિત્તથી વિકાર થાય એને સ્વભાવ કેમ કહ્યો? પાઠ તો અહીંયા આ છે. ‘ણો ખલુ સહાવઠાણા’

શું કહે છે? ત્રિકાળ નિરૂપાધિ જેનું સ્વરૂપ છે. ભગવાનઆત્મા... આહાહા...! પૂર્ણાંદ્ર પ્રભુ! દસ્તિમાં જે ઉપાદેય આદરવા લાયક છે, ત્યારે એને સમ્યગુદર્શન થાય છે. આહાહા...! ધર્મની પહેલી સીઢી સમ્યગુદર્શન.. એ સમ્યગુદર્શનનો વિષય શું? આશ્રય શું? કોના અવલંબનથી સમ્યગુદર્શન ઉત્પન્ન થાય છે? નિર્વિકલ્પતત્ત્વના અવલંબનથી થાય છે. તો નિર્વિકલ્પતત્ત્વ શું છે? જીણી વાત છે, ભાઈ!

‘ત્રિકાળ-નિરૂપાધિ જેનું સ્વરૂપ છે...’ ભગવાન દવ્ય સ્વભાવ તો ‘ત્રિકાળી-નિરૂપાધિ જેનું સ્વરૂપ છે...’ આહાહા...! જેમાં શરીર, વાણી, મકાન, પૈસા એ તો છે જ નહિ, જેમાં રાગ, દયા, દાનના વિકલ્પ છે એને અહીંથા ‘સહાવઠાણા’ કહ્યું છે. છે વિભાવ, પણ પર્યાયનો સ્વભાવ છે. આહાહા...! એ (સંવત) ૨૦૧૩ની સાલમાં ઘણી મોટી ચર્ચા થઈ હતી.. એમ કે વિકાર છે એ કર્મના નિમિત્તથી ઉત્પન્ન થાય છે એમ નહિ, નિમિત્તથી કહેવામાં આવે છે. એ તો પોતાથી ઉત્પન્ન થાય છે. તો કહે પોતાનાથી જો ઉત્પન્ન થાય તો એ તો સ્વભાવ થઈ જાય છે. પણ એ સ્વભાવ જ છે. પર્યાયનો વિકાર સ્વભાવ જ છે. એ અહીં કહે છે.

‘ણો ખલુ સહાવઠાણા’ શુદ્ધ સ્વભાવની વાત નથી. છે? જુઓ! ‘ત્રિકાળ-નિરૂપાધિ જેનું સ્વરૂપ છે...’ ભગવાનઆત્મા... આહાહા...! કચારેય દસ્તિ કરી નથી, કચારેય નજરમાં નિધાનને લીધું નથી. આહાહા...! અને ક્રિયાકંડ કરીને જાણે કલ્યાણ થઈ જશે. વ્રત, નિયમ, એવા શુભયોગની ક્રિયાથી અંદરમાં કલ્યાણ થઈ જશે. તો અહીં એ કહે છે કે એ શુભયોગ વિકાર સ્વભાવ એ આત્મામાં છે જ નહિ. આહાહા...! સમજાણું કાંઈ? ‘ત્રિકાળ-નિરૂપાધિ...’ અહીં ત્રિકાળ શબ્દ લીધો છે, જુઓ! છે તો વર્તમાન ત્રિકાળ-નિરૂપાધિ. પણ ત્રિકાળ રહેનારી ચીજ જે ભગવાનઆત્મા, શુદ્ધ આત્મા આનંદકંદ કારણપરમાત્મા, શાયકભાવ કહો, પરમપારિણામિક સ્વભાવ કહો, દવ્ય સ્વભાવ કહો, ‘ત્રિકાળ-નિરૂપાધિ જેનું સ્વરૂપ છે એવા શુદ્ધ જીવાસ્તિકાયને...’ જીવ શબ્દ ન લીધો. જીવાસ્તિકાય લીધો છે. કેમ કે અસંખ્ય પ્રદેશી છે. એ જૈન પરમેશ્વર સિવાય કોઈએ જોયો જ નથી. તો જીવાસ્તિકાય. આ એક શબ્દ. એક-એક આત્મા. જીવ, અસ્તિ, અસંખ્ય પ્રદેશી કાય એ જીવાસ્તિકાય. અસંખ્યપ્રદેશનો સમૂહ છે ને? સમજાણું કાંઈ?

ભગવાનઆત્મા અંદરમાં રાગ-દ્રેષના બધા વિકલ્પ છે, એનાથી પ્રભુ તો અંદર ત્બિન્ન છે. અને એ રાગ-દ્રેષ, દયા, દાન, વ્રત, ભક્તિને અહીં સ્વભાવસ્થાન કહેવામાં આવ્યું છે. છે એનો વિભાવ. પણ એની પર્યાયમાં થાય છે અને એ જ પર્યાયનો સ્વભાવ છે, દવ્યનો સ્વભાવ નથી. આહાહા...! ‘એવા શુદ્ધ જીવાસ્તિકાય...’ એવો શુદ્ધ જીવ એમ ન લીધું. અવિકાર કયો ચાદે છે? શુદ્ધભાવ. તો શુદ્ધભાવ કહો, કે ત્રિકાળી નિરૂપાધિ શુદ્ધ જીવાસ્તિકાય કહો. શું કહ્યું હતું? શુદ્ધભાવ કહો કે ‘ત્રિકાળી-નિરૂપાધિ જેનું સ્વરૂપ છે એવા શુદ્ધ જીવાસ્તિકાય...’

કહો. આ શુદ્ધભાવ પર્યાયની વાત નથી. શુદ્ધભાવ અધિકાર છે એ શુદ્ધભાવ પર્યાયની વાત નથી. આહાહા...! અરે...! એને કચાં નજર (છે). આહાહા...!

જ્યાં ભગવાન પરિપૂર્ણ સ્વભાવ બિરાજે છે. ‘ત્રિકાળી-નિરૂપાદિ જેનું સ્વરૂપ છે એવા શુદ્ધ જીવાસ્તિકાયને...’ આહાહા...! શુદ્ધ જીવ અસ્તિ તો છે પણ સાથે કાય લગાવ્યું. કેમ કે અસંખ્ય પ્રદેશ છે. એ જીવાસ્તિકાય છે. એ જૈન પરમેશ્વર સિવાય બીજા કોઈએ જીવને અસંખ્યપ્રદેશી નથી કહ્યો. સમજાણું કાંઈ? આહાહા...! એ કારણે કહ્યું. ‘શ્રીમદ્’માં પણ એક એવો શબ્દ લીધો છે. ‘શુદ્ધ, બુદ્ધ, ચૈતન્યઘન’ એ ત્રણ શબ્દ પડ્યા છે. તો શુદ્ધ છે એ ત્રિકાળ પવિત્ર છે, બુદ્ધ એ જ્ઞાનનો પિડ છે અને ચૈતન્યઘન એ અસંખ્ય પ્રદેશ છે. સમજાણું કાંઈ? શુદ્ધ બુધ ચૈતન્યઘન. આહાહા...! મૂળ વાત પડી રહી. ઉપરથી બધું કરે. એ ભગવાનાત્મા શુદ્ધ બુદ્ધ ચૈતન્યઘન. ચૈતન્યઘન એ અસંખ્યપ્રદેશ છે. આહાહા...! ‘શ્રીમદ્’માં એવું લખાણ છે.

એ અહીં કહ્યું. શુદ્ધ જીવ એટલે આત્મા. કોઈ આત્માને જીવ ન કહે. જીવ બીજો અને આત્મા બીજો છે એમ કહે માટે જીવ શબ્દ વાપર્યો છે. આત્મા અને જીવ જુદી ચીજ નથી. વેદાંત કહે છે કે રાગ સહિત છે તેને જીવ કહેવો અને રાગ રહિત નિર્લંપ શુદ્ધ ચૈતન્ય છે તેને આત્મા કહેવો. સમજાણું કાંઈ? વેદાંત એમ કહે છે. પણ એમ નથી. એ માટે અહીંથા શુદ્ધ જીવાસ્તિકાય શબ્દ વાપર્યો છે. આહાહા...!

ભગવાનાત્મા અંદરમાં શુદ્ધ પવિત્ર અને અસ્તિ એટલે છે અને કાય એટલે અસંખ્ય પ્રદેશ છે. સમજાણું કાંઈ? એવી ચીજ... એમે ઘણાં વર્ષ પહેલાં ‘વડોદરા’ ગયા હતા. (સંવત) ૧૯૬૪ની સાલ હશે. ૧૮ વર્ષની ઉંમર. માલ લેવા ગયા હતા. દુકાનનો માલ લેવા ગયા હતા. તો માલ એમે લઈ લીધો પછી રાત્રે નવરાશ હતી તો એમે નાટક જોવા ગયા. ત્યાં આગળ અનસૂયાનું નાટક ચાલતું હતું. અનસૂયા કોણ હતી? ‘ભરૂચ’ના કાંઠે ‘નર્મદા’નદી છે. એ નર્મદા અને અનસૂયા બે બહેન હતી. અમને તો નાની ઉંમરમાં ઘણો અભ્યાસ હતો. શું કહેવું છે સાંભળો. એમાં માલ છે.

નાટકમાં અનસૂયા સ્ત્રી હતી. એ કુંવારી સ્વર્ગમાં જતી હતી. કુંવારી સમજો છો? લગ્ન કર્યા વિના. એ લોકોમાં એવું છે ને કે અપુત્ર ગતિ નાસ્તિ. જેને પુત્ર ન હોય એને ગતિ નહિ મળે. એવો અવાજ આવ્યો. એમે તે દિ’ જોયું છે. આ તો ૧૮ વર્ષની ઉંમરની વાત છે. ઘણાં વર્ષ થઈ ગયા. ૭૧ વર્ષ પહેલાની વાત છે. તો એ સ્ત્રી જતી હતી તો કહ્યું કે અહીં સ્વર્ગ નહિ મળે. કેમ? કે પુત્ર નથી. પાછળ શાદ્ય નાખે છે ને શાદ્ય? શું કહે છે? શાદ્યને તમારા હિન્દીમાં શું કહે છે? મરી ગયા પછી શાદ્ય નાખે છે ને? કાગડાને ખીર. તો એનો બાપ ત્યાં કાગડો થઈને આવ્યો હશે?

એ અનસૂયાને ત્યાં સ્વર્ગમાંથી એમ કહ્યું કહે તને દીકરા વગર સ્વર્ગ નહિ મળે. હવે

શું કરવું? નીચે પડ. જે હોય તેને વર. નીચે એક આંધળો બ્રાહ્મણ હતો, એની સાથે લગ્ન કર્યા, એને એક પુત્ર થયો. એવું નાટકમાં બતાવતા હતા. પુત્રને જુલાવે. શું કહે તમારે? જુલાવે. જુલાવતા-જુલાવતા એમ કહે છે, નિર્વિકલ્પોસિ બેટા! ઉદાસિનોસિ, શુદ્ધોસિ, બુદ્ધોસિ, નિર્વિકલ્પોસિ. એમ કહેતા હતા. ‘ધન્નાલાલજી’! એવું નાટકમાં સાંભળ્યું. મેં કીધું આ શું કહે છે? ભાઈ! તમારું પુસ્તક લાવો. તમે બનાવ્યું એ પુસ્તક લાવો. ત્યારે બાર આનાની ટીકીટ હતી અને બાર આનાનું પુસ્તક લીધું હતું. તમે શું બોલો છો એ ખ્યાલમાં તો આવવું જોઈને. આમ ને આમ સાંભળી લઈએ એવા એમે નથી. પુસ્તકમાં એમ લખ્યું હતું. માટે એ સ્ત્રી એમ બોલતી હતી. બેટા! નિર્વિકલ્પોસિ. આપણો આમાં બંધ અધિકારમાં છેલ્લે છે. અને સર્વવિશુદ્ધ અધિકારમાં છેલ્લે, પરમાત્મપ્રકાશમાં પાછળ (આવે છે). એ શબ્દો ઘણી જગ્યાએ છે. પણ આ તો ચાર યાદ રહી ગયા છે.

શેઠ! નાટકમાં એવું સાંભળ્યું હતું. તમારા સંપ્રદાયમાં એવું કહેતા નથી. નાટકમાં એમ કહે છે કે બેટા! તું નિર્વિકલ્પ છે. આહાહા...! આ નિર્વિકલ્પ કહ્યું ને? એ ૧૮૬૪ની સાલમાં ‘વડોદરા’માં નાટકમાં સાંભળ્યું હતું. શુદ્ધોસિ. બેટા! તું શુદ્ધ છો, પવિત્રતાનો પિડ છે. નાટકમાં એમ કહેતા હતા. શુદ્ધોસિ, બુદ્ધોસિ અને ઉદાસિનોસિ. બેટા! તારું આસન તો રાગથી મિન્ન ઉદાસિન થઈને ચૈતન્યમાં તારું આસન છે. તારી બેઠક તો ત્યાં છે. દયા, દાન, વ્રતાદિ વિકલ્પમાં તારી બેઠક એ તું નહિ. આહાહા...! ‘કૃપૂરચંદજી’! એવું નાટકમાં કહેતા હતા. અહીંયા તો અત્યારના સંપ્રદાયમાં એકાંત છે... એકાંત છે... અરે...! સાંભળ તો ખરો, પ્રભુ!

મુમુક્ષુ :- નાટકમાં કયાંથી આવ્યું હશે?

ઉત્તર :- એવું નાટક બનાવ્યું હતું. પહેલાના નાટક તો વૈરાગ્યવાળા હતા. અત્યારે તો ફિલ્મ-બિલ્મ બધી વ્યભિચારી જેવી ભાષા. નાટક બતાવે આમ સ્ત્રીને હાથ નાખે. મોટા શહેરમાં ઝોટા બતાવે છે ને? અનૈતિક. ૬૦ વર્ષ પહેલા નીતિ હતી. નાટકમાં પણ એવા કરતા હતા. આહાહા...! અમે તો ૧૮ વર્ષની ઉંમરે જ્યાં સાંભળ્યું કે આ શું કહે છે? બેટા! તું નિર્વિકલ્પ છો. આહાહા...! વિકલ્પ એટલે રાગની પર્યાય ને રાગાદિ. એ લોકો આટલું તો ન જાણો. પણ નિર્વિકલ્પ-વિકલ્પ એટલે રાગના ભેદ વિનાનો નિર્વિકલ્પ પ્રભુ તું છો. આહાહા...! શુદ્ધોસિ, બેટા! તું શુદ્ધ છો, બુદ્ધોસિ-શાનનો પિડ છે. તું તો શાનના સ્વભાવનો રસ કંદ છો. માત્ર શાનસ્વભાવ તારામાં ભર્યો છે. પરિપૂર્ણ શાન છે. આહાહા...! અને ઉદાસિનોસિ. એટલા ચાર શબ્દો યાદ રહી ગયા છે. ઘણાં વર્ષ થઈ ગયા ને? ૭૧ વર્ષ. બેટા! તું ઉદાસિનોસિ- તારું આસન, તારી બેઠક, રાગ અને પુષ્ય અને નિમિત્તમાં તારી બેઠક નથી. એ તું નથી. આહાહા...! સમજાણું કાંઈ? સમજાણું કાંઈ?

અહીં નથી કહેતા? સાધારણમાં બેસવા જાય છે. સાધારણમાં બેસવા જેવું એ તારી યોગ્યતા નથી. મોટી સારી સભામાં જવું એ તારી યોગ્યતા છે. એમ અહીંયા કહે છે,

ઉદાસિનોસિ. બેટા! એ રાગ, દ્વારા, દાનના વિકલ્પમાં રહેવું એ તારું આસન નથી, એ તારી બેઠક નથી. બેઠક સમજો છો ને? આસન. ઉદાસિનો. ઉદ્ધ-આસિન. આહાહા...! અહીં કહે છે. આ તો શાની કહે છે. એ તો અજ્ઞાની પણ એક નાટકમાં એમ કહેતા હતા. આહાહા...! અહીંયા તો સંપ્રદાયમાં એમ કહેવામાં આવે કે નિર્વિકલ્પ ભગવાન શુદ્ધ ચૈતન્યમૂર્તિ છે. એ રાગનો કર્તા થાય તો મિથ્યાદિષ્ટ છે. આહાહા...! દ્વારા, દાન, વિકલ્પાદિનો કર્તા થાય તો પવિત્ર પ્રભુ વિકારનો કર્તા હોય તો વિકારનો કર્તા એ મિથ્યાદિષ્ટ થઈ જાય છે. કેમ કે વિકાર એમાં નથી. આહાહા...! એનો કર્તા થઈને પોતાના આખા આત્માને વિકારી માન્યો છે. સમજાણું કાંઈ? જીજી વાત છે, ભાઈ! એ શુભભાવ વિકાર છે, એનો પોતાને કર્તા માને તો આખા આત્માને વિકારી માન્યો છે. આહાહા...!

ભગવાનઆત્મા ‘શુદ્ધ જીવાસ્તિકાયને ખરેખર વિભાવસ્વભાવસ્થાનો...’ પાઠમાં સ્વભાવ છે. અર્થમાં વિભાવસ્વભાવ કહ્યું. આહાહા...! પ્રભુ! તું કયાં છો? આહાહા...! ઉપરનું શરીર, વાળી, દેહ દેખાય છે એ તો જડ છે, જડની પર્યાય છે. અંદરમાં પૂણ્ય-પાપના ભાવ છે એ ઉપાધિનો, વિકારનો વિકાર ભાવ છે. એ અહીં કહે છે કે વિભાવસ્વભાવસ્થાન ‘વિભાવસ્વભાવસ્થાનો નથી;...’ તારામાં એ છે જ નહિ. આહાહા...! કેમ બેસે? ‘ચૈતન્ય’ આવ્યા?

મુમુક્ષુ :— ...

ઉત્તર :— એ તો નિર્ભેદનું પૂછું હતું. એને સંસ્કૃત છે ને થોડું. એટલે. હમણાં કળશમાં આવશે. આહાહા...!

(અહીંયા) પાઠમાં છે કે ‘ણો ખલુ સહાવઠાણા’ ભગવાન પૂર્ણાનંદનો નાથ સમ્યગ્દર્શનનો જે વિષય છે. આહાહા...! જે સમ્યગ્દર્શનનું ધ્યેય છે, એ ચીજ જીવાસ્તિકાયમાં વિભાવસ્વભાવસ્થાન નથી. જે ભાવે તીર્થકરગોત્ર બંધાય, એ પણ વિભાવસ્વભાવ છે એ પોતાના આત્મામાં નથી. આહાહા...! સમજાણું કાંઈ? એ વિભાવરૂપ. ‘(વિભાવ સ્વભાવનાં સ્થાનો)...’ કહ્યું ને? વિભાવરૂપ સ્વભાવના સ્થાન નથી. આહાહા...! એક વાત.

બીજી. ‘ણો માણવમાણમાણભાવઠાણા’ એની વ્યાખ્યા. ‘(શુદ્ધ જીવાસ્તિકાયને) પ્રશસ્ત કે અપ્રશસ્ત સમસ્ત મોહ-રાગ-દ્વેષનો અભાવ હોવાથી...’ ભગવાનઆત્મા પ્રશસ્ત એટલે શુભરાગ અને અપ્રશસ્ત એટલે અશુભરાગ... આહાહા...! અને મોહ. પર તરફની સાવધાનીનો ભાવ, રાગ અને દ્વેષનો અભાવ હોવાથી. ભગવાનઆત્મામાં રાગ-દ્વેષનો ત્રિકાળ અભાવ છે. જે સમ્યગ્દર્શનનો વિષય છે, જેના આશ્રયે સમ્યગ્દર્શન થાય છે એ જીવાસ્તિકાય મોહ અને રાગ-દ્વેષના ભાવથી રહિત છે. આહાહા...!

‘(શુદ્ધ જીવાસ્તિકાયને) પ્રશસ્ત કે અપ્રશસ્ત સમસ્ત મોહ...’ શુભમોહ કે અશુભમોહ ‘રાગ-દ્વેષનો અભાવ હોવાથી માન-અપમાનના હેતુભૂત...’ આહાહા...! ‘કર્માદ્યનાં સ્થાનો

નથી;...’ આહાહા..! સમજાણું કાઈ? ‘માન-અપમાનના હેતુભૂત કર્મદયનાં સ્થાનો નથી;...’ છે જ નહિ. આહાહા..! કોઈ ચીજની અનુકૂળતા થઈ જવી કે હું શેઠીયો છું, હું પૈસાવાળો છું. એવું માન. તો કહે છે, એ ‘માન’ સ્વરૂપમાં છે જ નહિ, એ તો કૃત્રિમ ઉભું કરેલું છે. આહાહા..! જાણપણાનું માન. પ્રભુ! એ માન આત્મામાં નથી, ભાઈ! એકલો જ્ઞાનનો પિડ પડ્યો છે. આહાહા..! આનંદનો સાગર છે. એમાં માન કેવું? એ માન-કર્મદયજનિત માન એમાં નથી અને અપમાન પણ એમાં નથી. આહાહા..! માન-અપમાન નથી. છે ને?

હવે ‘હરિસભાવ’ ‘શુભ પરિષ્ણતિનો અભાવ હોવાથી....’ શું કહે છે? ભગવાન પ્રભુ એકલો અતીન્દ્રિયનો સાગર, રત્નાકર પ્રભુમાં હરખ નથી. તો હરખ કેમ નથી? એનું કારણ કહે છે. કોઈ ચીજ જોઈને હરખ થાય ને? એ હરખ આત્મામાં નથી. એ તો કૃત્રિમ વિકાર છે. આહાહા..! તારી દસ્તિ ત્યાં રહી ગઈ એ તો મિથ્યાદસ્તિ છે, એમ કહે છે. ત્યાં આત્મા નથી. અને જ્યાં આત્મા છે... આહાહા..! ત્યાં શુભ પરિષ્ણામ નથી. એક વાત. શું કહે છે? જુઓ!

‘શુદ્ધ જીવાસ્તિકાયને) શુભ પરિષ્ણતિનો અભાવ હોવાથી શુભ કર્મ નથી,...’ આહાહા..! શુભ પરિષ્ણતિનો અભાવ હોવાથી. ભગવાનઆત્મા શુદ્ધ સ્વરૂપ ભગવાન, એમાં શુભ પરિષ્ણતિની પર્યાયનો અભાવ હોવાથી. હર્ષ નથી એમ કહેવું છે. હર્ષ કેમ નથી? કે એ ‘શુભ પરિષ્ણતિનો અભાવ હોવાથી શુભ કર્મ નથી, શુભ કર્મનો અભાવ હોવાથી સંસારસુખ નથી,...’ સંસારનું સુખ પ્રભુમાં નથી. આહાહા..! વિષયમાં સુખ, ઇન્દ્રિયના વિષયમાં સુખ, એ કલ્યાણ સુખ એ સુખ વસ્તુમાં નથી. આહાહા..! સમજાણું કાઈ? પૈસામાં સુખ, સ્ત્રીના શરીરના ભોગમાં સુખ. કહે છે, પ્રભુ! સાંભળ તો ખરો, તારામાં શુભ પરિષ્ણતિનો અભાવ છે. આહાહા..! અને તે કારણે તારા શુભકર્મ નથી, તો શુભકર્મના અભાવથી.... આહાહા..! એ સંસારિક સુખ તારામાં (હે જ નહિ). આહાહા..! ‘ણો હરિસભાવઠાણા’ ની વ્યાખ્યા છે. ‘ણો હરિસભાવઠાણા’ છે ને? ત્રીજું પદ. હર્ષ નથી. કેમ? હર્ષ નથી. કેમ? કે શુભ વિકારી પરિષ્ણતિ પણ તારામાં નથી, તો એનાથી કર્મ બંધાય એ પણ તારા નથી. અને શુભકર્મથી મળતી સામગ્રીમાં હર્ષ થાય એ પણ તારામાં નથી. ‘ભભુતમલજી’!

મુમુક્ષુ :— ...

ઉત્તર :— સમજાતું નથી? આહાહા..!

ભગવાનઆત્મામાં હરખ નથી. હરખ એટલે સંસારસુખ નથી. સંસારસુખ કેમ નથી? કે એમાં શુભ પરિષ્ણતિનો અભાવ છે. શુભ પરિષ્ણતિનો અભાવ હોવાથી એમાં શુભકર્મ નથી. અને શુભકર્મનો અભાવ હોવાથી બાધ્ય સંસારનું સુખ એમાં નથી. એમ કહે છે. આહાહા..! શુભકર્મના અભાવથી લક્ષ્મી આહિ મળવી, કરોડો રૂપિયાના બંગલા મળવા. આહાહા..!

મુમુક્ષુ :— ... આનંદ આવે છે.

ઉત્તર :— ધૂળમાં પણ આનંદ નથી. એને માને છે એ દુઃખ છે, મૂઢ છે. હમજું ‘અજમેર’માં

શિક્ષણ શિબિર થઈ, એ કરોડ રૂપિયાના બંગલામાં થઈ. એવું સાંભળ્યું છે. ‘અજમેર’માં શિક્ષણ શિબિરમાં ગયા હતા કે નહિ?

મુમુક્ષુ :— હા, બંગલા ઉપર..

ઉત્તર :— બંગલા ઉપર એમ કહેતા હતા. પંદર કરોડનું લીધું હતું. ઓહો...! ‘રતનલાલજી’ ‘કલકત્તા’વાળાએ કરોડ રૂપિયાનું લીધું છે. તેમાં શિબિરના માણસો આવતા હતા. પણ મકાન તો એ કહે છે કે એ મકાનથી મને સુખ છે, તો અમે કહીએ છીએ કે એ સુખનું કારણ શુભકર્મ. શુભકર્મનું કારણ શુભ પરિણાતિ. એ શુભ પરિણાતિ જ તારામાં નથી તો હરખ ક્યાંથી આવ્યો? જીણી વાત છે, ભાઈ! આ અધિકાર જ જીણો છે. શુદ્ધભાવ અધિકાર. શિક્ષણ શિબિરમાં આ લેવો એવો વિચાર આવ્યો હતો. અમારા પંડિતજી આવ્યા નથી, નહિતર પંડિતજીને જ પૂછવાનું હતું, ભાઈ! આ તમારે શિક્ષણ શિબિર ઘણી થાય છે તો એમાં શું લેવાનું? એક દિવસ મોડા આવ્યા. તમે તો બધે જાવ છો ને? શિક્ષણ શિબિર ચાલે છે તો આપણે અહીંયા શું લેવું? શુદ્ધભાવનો વિચાર થયો. ‘રામજીભાઈ’ કહે આ સારું છે. અને એમાં શુદ્ધ(ભાવ) અધિકાર લેવો છે. નહિતર ‘સમયસાર’નો નિર્જરા અધિકાર ચાલતો હતો. અને બપોરે ‘પ્રવચનસાર’નો અધિકાર ચાલતો હતો. પણ પ્રવચનસારનો જોય અધિકાર સૂક્ષ્મ છે. લોકોને... આહાહા...!

આત્મામાં સંસારમાં સુખ છે એવી કલ્પના જે થાય છે, એ આત્મામાં કેમ નથી? કે આત્મામાં શુભ પરિણાતિથી પુષ્ય બંધાય અને પુષ્યબંધથી સગવડતા મળે અને તેમાં સુખ માનવું, તો તારામાં શુભ પરિણાતિનો જ અભાવ છે. આહાહા...! સમજાણું કંઈ? જે ભાવે તીર્થકર ગોત્ર બંધાય એ ભાવનો તારા સ્વભાવમાં અભાવ છે. આહાહા...! આત્મા પર દસ્તિ કરવી... આહાહા...! ‘કૈલાસચંદજી’નો લેખ આવ્યો છે. કે જ્યાં હોય ત્યાં ‘સમયસાર’ ‘સમયસાર’ આખા હિંદુસ્તાનમાં. અનું કારણ ‘કાનજીસ્વામી’ છે એમ લખ્યું છે. ‘સમયસાર’માં નિશ્ચયની વાત છે. પણ વ્યવહારને છોડી ઢેવો એમ કેમ બને? એમ કરીને થોડું લખ્યું છે. ‘સન્નતિ સંદેશ’ ‘દિલ્હી’ એમાં આવ્યું છે. ‘હિતેષી’.

અરે...! ભગવાન! અહીં તો શુભપરિણાતિ તારામાં નથી, એવો પહેલા નિર્ણય થયા વિના, તને આત્માનો નિર્ણય નથી, તો તારી શુભ પરિણાતિની કિભત શું? આહાહા...! સમજાણું કંઈ? જીણી વાત છે, ભાઈ! પ્રભુ આત્મા, એમાં હર્ષને સ્થાન નથી. અર્થાત્ અનુકૂળ સામગ્રીમાં હરખ આવે છે, રાજ્યપો થાય છે, પ્રમોદ આવે છે એ સંસારસુખનો વિકલ્પ છે. એ સુખ આત્મામાં નથી. કેમ નથી? એ સુખનું કારણ કર્મબંધન શુભ, અને શુભકર્મનું કારણ શુભપરિણાતિ અને શુભપરિણાતિનો તો આત્મામાં અભાવ છે. આહાહા...! સમજાણું કંઈ? એવી વાત છે. શેઠ! પૈસાનું સુખ આત્મામાં નથી એમ કહે છે. ‘રામજીભાઈ’ દલીલ કરે છે કે અહીં તો એમ કહેવાય, ત્યાં ઘરે જઈને કેમ કહેવાય? ઘરે જઈને તો ઘર તો આત્માનું

ઘર એ ઘર છે. એ સ્વમાં જવાનું છે. ત્યાં શુભપરિણાતિનું કારણ શુભબંધન અને શુભબંધનું કારણ સંયોગ અને એમાં કલ્યના કરવી કે સ્ત્રીનું સુખ, સારી રૂપાળી સુંદર સ્ત્રી મળી અને પાંચ-પચ્ચીસ-પચાસ લાખ લઈને આવી. પિતાજી કરોડપત્તિ હતા. દીકરો નહોતો એકલી દીકરી જ હતી. આહાહા...! હમજાં એક છોકરી ગુજરી ગઈને? એના પિતાજીએ એના લગ્નમાં ૩૦-૪૦ હજાર ખર્ચ્યા હતા. એક જ દીકરી હતી. કોણ હમજાં (પરણ્યું)? એ આપણને કાંઈ બધું યાદ રહે છે? પણ હમજાં છાપામાં આવ્યું હતું. આપણા સંબંધમાં હતું. એ છોકરીના લગ્ન કર્યા અને એના પિતાજીને એક જ દીકરી હતી. તો લગ્નમાં ૪૦ હજાર ખર્ચ્યા હતા. પણ એકદમ કાંઈક કાંઈક થઈ ગયું અને દેહ છુટી ગયો.

મુમુક્ષુ :— વઢવાણવાળા ...જી.

ઉત્તર :— ‘ચુડગર’. ‘ચુડગર’ની દીકરી. એ ‘ચુડગર’ની દીકરીના લગ્નમાં ચાલીસ હજાર ખર્ચ્યા હતા. દીકરો નહોતો. ‘ચુડગર’. કોણો કહ્યું? ‘ચુડગર’ છે. એ બેરિસ્ટર હતા ને? ભાઈ! એ વ્યાખ્યાન સાંભળવા આવ્યા હતા. શું નામ કીધું?

મુમુક્ષુ :— પોપટલાલ

ઉત્તર :— ‘પોપટલાલ’ બેરિસ્ટર. મોટા બેરિસ્ટર હતા. અહીં વ્યાખ્યાન સાંભળવા આવ્યા હતા. (સંવત) ૧૯૮૮ ની સાલની વાત છે. વ્યાખ્યાન સાંભળવા આવ્યા હતા. ત્યારે આ મકાન નહોતું. આ સ્વાધ્યાય મંદિર નહોતું. ચારે બાજુ જંગલ હતું. ગુરુકુળ છે ને? ત્યાં વ્યાખ્યાનમાં આવતા હતા. ગુરુકુળ આર્ય સમાજમાં વ્યાખ્યાન ચાલતા હતા. બધા આવ્યા હતા. ‘ભાવનગર’ દરબારના દીવાન આવ્યા હતા. શું નામ? ‘પ્રભાશંકર’ દીવાન. એ પણ વ્યાખ્યાન સાંભળવા આવ્યા હતા. ૧૯૮૮ની સાલ. સાંભળીને એમ કહ્યું, કે અમે તો કર્મના તાબે પડ્યા છીએ. કોઈ જીવ સ્વભાવના સાધનવાળો છે, કોઈ કર્મના તાબે થયો છે. અરે...! કર્મના તાબે તું પડ્યો છો તો એ કર્મથી નથી. તારી ઉંઘી દસ્તિથી છે. મોટા દિવાન હતા. વ્યાખ્યાનમાં આવ્યા હતા. ‘પ્રભાશંકર પણ્ણણી’ આવતા. બધા દરબાર પણ આવતા. મોટા દરબાર પણ વ્યાખ્યાનમાં આવતા. ‘લીંબડી’માં આવે છે, ‘વઢવાણ’માં આવે છે. અહીં આવ્યા હતા. ‘પાલિતાણા’ના દરબાર, ‘ભાવનગર’ના દરબાર. નામ સાંભળીને બધા આવે. અને અંદર પુષ્યપ્રકૃતિ પણ છે ને? એ જોઈને આવે. પણ વસ્તુ ભાઈ! બીજી છે. એ પુષ્યપ્રકૃતિ શુભમાવથી બંધાય છે. અને પુષ્યપ્રકૃતિથી સંયોગ મળે એમાં સુખ માનવું એ મિથ્યાદસ્તિ માને છે. આહાહા...! જૈનની એને ખબર નથી. જૈનપણું કોને કહેતું એની એને ખબર નથી. આહાહા...! ‘કપૂરચંદજી’! એ પણ પૈસાવાળા છે. ઘણાં લાખોપત્તિ.

મુમુક્ષુ :— એ કે દિ’ પૈસાવાળો હતો?

ઉત્તર :— પણ દુનિયાવાળા કહે છે ને કે ‘કપૂરચંદ’ ઘણાં પૈસાવાળા છે, ઘણાં લાખોપત્તિ છે. એમ કહે છે. આ અમારા ‘ભભુતમલજી’ અહીં રહ્યા. બે કરોડ રૂપિયા, આ અમારે

‘ઘીયાજી’ કરોડો રૂપિયા. કરોડ ઉપર છે. એમાં શું છે? એ તો પૂર્વની ધૂળ છે. એ શુભભાવની ધૂળ છે. આ અમારે ‘માણેકચંદજી’ છે એની પાસે ઘણાં પૈસા છે. અમે એના ગામમાં ગયા હતા. એના મકાનની સામે જ ઉત્તર્યા હતા. એના પિતાજી છે. પ્રેમ છે, બન્નેને પ્રેમ છે, હોં! બાપુ! સાંભળવાની આ ચીજ છે. એ બાહ્યની ચીજ પ્રભુ! અબજો પૈસા હોય, પણ એમાં સુખ માનવું એ મિથ્યાદાટિ છે. કેમ? કે એ સુખની કલ્યાણ સ્વરૂપમાં નથી.

ત્રિકાળી ભગવાન આનંદનો નાથ સચ્ચિદાનંદ પ્રભુ અંદરમાં બિરાજમાન છે. એમાં હરખના સ્થાન કેમ નથી? જગતની અનુકૂળતાની પ્રપંચ સામગ્રીમાંથી હરખ એટલે રાજ્યપણું થવું, એ રાજ્યપણું આત્મામાં નથી. કેમ નથી? કારણ કે તેમાં શુભ પરિણાતિ નથી. અને શુભ પરિણાતિ પર્યાય નથી. તો શુભબંધન પણ નથી. તો શુભબંધન નથી તો શુભથી અનુકૂળતા મળે છે એ પણ એમાં છે જ નહિ. અને અનુકૂળતા મળ્યા પછી હરખ થાય એ પણ વસ્તુમાં નથી. આહાહા...! ભારે કામ ભાઈ આવું! સમ્યગદર્શન. આહાહા...! એક વાત.

‘સંસારસુખનો અભાવ હોવાથી હર્ષસ્થાનો નથી....’ એટલા બોલ લીધા. જુઓ! એક હર્ષસ્થાન નથી એમાં કેટલું લીધું! એક તો શુભપરિણાતિ નથી, શુભવિકાર જે દયા, દાન, પ્રત એ આત્મામાં નથી. શુભપરિણાતિ નથી તો શુભકર્મ નથી, શુભકર્મ નથી. તો શુભસામગ્રી અનુકૂળ નથી. તો અનુકૂળ છે એમાં હરખ માનવો એ સંસારસુખ આત્મામાં નથી. છે? ‘સંસાર સુખનો અભાવ હોવાથી હર્ષસ્થાનો નથી;...’ આહાહા...! કોઈપણ બાહ્ય ચીજમાં અનુકૂળતામાં કાંઈ પણ અંતરમાં વિસ્મયતા, અધિકતા, વિશેષતા, પોતાની ચીજથી પરમાં વિસ્મયતા ભાસે એ સ્વરૂપ આત્મામાં નથી. આહાહા...! સમજાણું કાંઈ? પોતાની ચીજ જે ‘ણાણસહાવાધિયં’ આહાહા...! (‘સમયસાર’) ત૧મી ગાથામાં તો ત્યાં સુધી કહ્યું છે, ભગવાન ઈન્દ્રિય જીણીતા. એ તો ઈન્દ્રિયને જીતનારો છે. એનો અર્થ કે પાંચ ઈન્દ્રિય, પાંચ ઈન્દ્રિય જડ અને ક્ષયોપશમભાવ પાંચ ઈન્દ્રિય-બે અને ઈન્દ્રિયનો વિષય દેવ-ગુરુ-શાસ્ત્ર બધું ઈન્દ્રિય.

ત્રણલોકના નાથ કેવળજ્ઞાની સમવસરણમાં બિરાજે છે તેને અહીંથાં ઈન્દ્રિય કહે છે. પોતાના અનીન્દ્રિય આત્માની અપેક્ષાથી તેને ઈન્દ્રિય કહ્યું. આહાહા...! તો એ ઈન્દ્રિયથી મિન્ન. ‘ણાણસહાવાધિયં મુણદિ આદં’ એ શબ્દ ત૧માં છે. એ તો ભગવાનઆત્મા, ભગવાન અને ભગવાનની વાણીથી પણ મિન્ન (છે). આહાહા...! ભગવાનની દિવ્યધ્વનિ અને ત્યાં તો ભગવાનને ઈન્દ્રિયમાં ગણવામાં આવ્યા છે. ભગવાનઆત્મા અનીન્દ્રિય છે. અને આ બધું ઈન્દ્રિય છે. જડઈન્દ્રિય, ભાવઈન્દ્રિય, ભાવેન્દ્રિય એક એક વિષયને જાણનાર ભાવઈન્દ્રિય અને એનો જે વિષય છે એ ત્રણેને ઈન્દ્રિય કહ્યું છે. આહાહા...!

પરમાગમ ભગવાનની (વાણી) સાંભળવી એને કહે છે કે એ તો ઈન્દ્રિય છે. આહાહા...! ગજબ વાત છે. એક કોર એમ કહે કે ભાગ્ય ઉદ્યથી ભગવાનની દિવ્યધ્વનિ આવે છે. આવે છે ને? ‘ભવિજન ભાગ્ય ઉદ્યથી....’ વાત સાચી છે. પુણ્ય હોય તો આવી વાણી (સાંભળવા

મળે). પણ એ ચીજનું લક્ષ કરવું એ અનીન્દ્રિય સ્વભાવને ભૂલીને ઈન્દ્રિય (તરફ લક્ષ કરવાનું) છે. પોતાના અનીન્દ્રિય સ્વભાવમાં એ ચીજ નથી, તો એને ઈન્દ્રિય કહેવામાં આવે છે. આહાહા...! અહીં કહે છે એને સાંભળવાથી હરખ થાય એ આત્મામાં નથી. સાંભળવામાં જે હરખ-રાગ આવ્યો, રાગ, હો! આહાહા...! આકરી વાત છે, પ્રભુ! એ હરખ આત્મામાં નથી. પછી દુઃખ.

‘શુદ્ધ જીવાસ્તિકાયને) અશુભ પરિણતિનો અભાવ હોવાથી...’ ભગવાનમાં અશુભ પરિણામ નથી. પ્રભુ દ્વયસ્વભાવ ત્રિકાળી ચૈતન્યજ્યોત પ્રભુ! જે સમ્યગદર્શનનો વિષય, જે સમ્યગદર્શનને આલંબન લેવાની ચીજ છે, એ જીવાસ્તિકાય જે શુદ્ધ ચૈતન્યઘન પ્રભુ, એમાં અશુભ પરિણતિનો અભાવ. અને અશુભ પર્યાય જે વિકૃત અશુભ થાય છે, એનો એમાં અભાવ છે. આહાહા...! ‘અશુભ કર્મનો અભાવ હોવાથી...’ અશુભ કર્મ નથી. અશુભ પરિણતિનો અભાવ હોવાથી અશુભકર્મનો બંધ આત્મામાં નથી. આહાહા...! ભારે આકરી વાત. અને ‘અશુભ કર્મનો અભાવ હોવાથી દુઃખ નથી,...’ અશુભ પરિણતિ નહિ હોવાથી અશુભકર્મ નથી, અશુભકર્મ નહિ હોવાથી દુઃખ નથી. સંસારિક દુઃખ, પૂર્વના પાપને કારણે પ્રતિકૂળતા આવી જાય, પાપ બંધન હોય, પાપ થયું માટે પાપથી બંધન થયું અને બંધનથી પ્રતિકૂળતા થઈ. પણ અહીં તો કહે છે કે પાપ જ આત્મામાં નથી. તો પછી અહર્ષસ્થાનો-દુઃખ એ તો આત્મામાં છે જ નહિ. આહાહા...! આવી વાત છે.


મુમુક્ષુ :- બધા આત્માને દુઃખ તો જોવામાં આવે છે.

ઉત્તર :- એ દુઃખ તો દશામાં છે. વસ્તુમાં નથી. જેની દસ્તિ દ્વય ઉપર છે એ પોતામાં દુઃખ છે એમ માનતા જ નથી. આહાહા...! કહો, ‘ડાખ્યાભાઈ’! આ તમારા જજમાં પણ આવા શબ્દ ત્યાં નહિ આવ્યા હોય. સરકારે ગપ માર્યા હોય એ જજમાં ચાલે. ‘અમદાવાદ’માં મોટા જજ છે. હવે તો છોડી દીધું. નોકરી છોડી દીધી. આહાહા...! સરકાર જે કાયદા ઘડે એ પ્રમાણે કરે. આ તો વીતરાગના કાયદા છે. આ તો વીતરાગી કોલેજ છે. આહાહા...!

કહે છે કે આત્મામાં દુઃખ નથી. કેમ નથી? અશુભ પરિણતિ જ નથી તો દુઃખ કર્યાંથી આવ્યું? અને અશુભ પરિણતિ નથી માટે એને અશુભકર્મ પણ નથી. અશુભકર્મ નથી માટે પ્રતિકૂળ સંયોગો પણ એમાં નથી. પ્રતિકૂળ સંયોગ નથી તો પ્રતિકૂળ સંયોગમાં મને દુઃખ થાય છે, એ વસ્તુ એમાં નથી. આહાહા...! પહેલા હજુ દસ્તિના ઠેકાણા નથી. આહાહા...! એ પડિમા લઈ લીધી ને ક્રત કર્યા. અમારા ‘રામજીભાઈ’ તો કહે કે અગિયાર પડિમા શું સોળ હોય તો સોળ પડિમા લઈ લે. ભાન કર્યાં છે? આ તો અગિયાર છે વધારે હોય (તો એ લઈ લે). ભાન તો કાંઈ છે નહિ. આહાહા...!

‘અશુભ કર્મનો અભાવ હોવાથી દુઃખ નથી, દુઃખનો અભાવ હોવાથી અહર્ષસ્થાનો નથી.’ આહાહા...! હવે શ્લોક.

[હવે ઉછ મી ગાથાની ટીકા પૂર્ણ કરતાં ટીકાકાર મુનિરાજ શ્લોક કહે છે :]



(શાર્ડૂલવિક્રીભિત)

પ્રીત્યપ્રીતિવિમુક્તશાશ્વતપદે નિ:શેષતોऽન્તર્મુખ-
નિર્ભેદોદિતશર્મનિર્મિતવિયાદ્વિબાકૃતાવાત્મનિ ।
ચૈતન્યામૃતપૂર્પૂર્ણવપુષે પ્રેક્ષાવતાં ગોચરે
બુદ્ધિં કિ ન કરોષિ વાઞ્છસિ સુખં ત્વં સંસૃતેર્દુષ્કૃતે: ॥૫૫ ॥

[શ્લોકાર્થ :-] જે પ્રીતિ-અપ્રીતિ રહિત શાશ્વત પદ છે, જે નિ:શેષપણે અંતર્મુખ અને નિર્ભેદપણે પ્રકાશમાન એવા સુખનો બનેલો છે, જે નભમંડળ સમાન આકૃતિવાળો (અર્થાત્ નિરાકાર-અરૂપી) છે, ચૈતન્યામૃતના પૂરથી ભરેલું જેનું સ્વરૂપ છે, જે વિચારવંત ડાખા પુરુષોને ગોચર છે—એવા આત્મામાં તું રુચિ કેમ કરતો નથી અને દુષ્કૃતરૂપ સંસારના સુખને કેમ વાંછે છે? ૫૫.

શ્લોક-૫૫ ઉપર પ્રવચન

‘હવે ઉછમી ગાથાની ટીકા પૂર્ણ કરતાં ટીકાકાર મુનિરાજ શ્લોક કહે છે :’

પ્રીત્યપ્રીતિવિમુક્તશાશ્વતપદે નિ:શેષતો*ન્તર્મુખ-
નિર્ભેદોદિતશર્મનિર્મિતવિયાદ્વિબાકૃતાવાત્મનિ ।
ચૈતન્યામૃતપૂર્પૂર્ણવપુષે પ્રેક્ષાવતાં ગોચરે
બુદ્ધિં કિ ન કરોષિ વાઞ્છસિ સુખં ત્વં સંસૃતેર્દુષ્કૃતે: ॥૫૫ ॥

હવે શું આવ્યું? જુઓ! પ્રશ્ન એમ હતો કે એમાં નિર્ભેદ શબ્દ પડ્યો છે. બીજી લીટીમાં. નિર્ભેદનો અર્થ અહીં એમ કર્યો, કે ભેદરહિત. ભેદરહિત એટલે અભેદ. ભગવાન અભેદસ્વરૂપ છે. જેમાં પર્યાયનો ભેદ પણ એના સ્વરૂપમાં નથી. આહાહ..! સમજાણું કાઈ? એ.. ‘ચૈતન્ય’ને એ પૂછ્યું હતું કે આ નિર્ભેદનો અર્થ ‘પ્રગટ’ કર્યો છે એ શું છે? એ વ્યાકરણ જાણે છે. અમારે પંડિતજીને તો પહેલાં પૂછ્યું હતું. પણ એ નિર્ભેદનો અર્થ એ. ભગવાનઆત્મામાં ભેદ નથી. અખંડાનંદ પ્રભુ ચૈતન્ય સમ્યંદર્શનનો વિષય જે આત્મા એ તો અભેદસ્વરૂપ

અખંડાનંદ છે. આહાહા...! એમાં તો પર્યાય પણ નથી એમ કહે છે. નિર્ભેદ કહેતાં, પર્યાય ભેદ છે. આહાહા...! ભગવાન અંદર બિરાજમાન પરમાત્મા, એમાં ભેદ જ નથી. નિર્ભેદ-અનેદ છે. આહાહા...! આચાર્ય કહે છે કે મેં મારા માટે બનાવ્યું છે. એમાં આ લેખ આવ્યો છે. આહાહા...! મારી ભાવના માટે મેં 'નિયમસાર' બનાવ્યું છે. છેલ્લી ગાથામાં છે ને? આહાહા...!

ભગવાનઆત્મામાં 'જે ગ્રીતિ-અપ્રીતિ રહિત શાશ્વત પદ છે,' આહાહા...! ગ્રીતિ-અપ્રીતિ તો ક્ષણિક વિકૃત દર્શા છે. ભગવાન તો શાશ્વત પદ છે. નિત્યાનંદ પ્રભુ ધ્રુવ છે. આહાહા...! ભારે કઠળ. 'ગ્રીતિ-અપ્રીતિ રહિત શાશ્વત પદ છે, જે નિઃશેષપણે અંતર્મુખ...' છે? 'નિઃશેષતોઽન્તર્મુખ-' એ સંસ્કૃતમાં લખ્યું છે. 'નિઃશેષતોઽન્તર્મુખ-' સર્વથા પ્રકારે અંતર્મુખ ચીજ છે. બહિર્મુખ વિકલ્યાદિમાં આત્મા નથી. આહાહા...! જ્ઞાનીને પણ શુભરાગ આવે છે પણ એ શુભરાગમાં હું છું એમ નથી માનતા. હું તો રાગરહિત છું. મારું જીવાસ્તિકાય શાશ્વત ટંકોત્કીર્ણ પદ છે. જેવો છે એવો અનાદિ ટંકોત્કીર્ણ શાશ્વત હું છું. મારી ચીજમાં અશાશ્વતપણું પણ નથી તો રાગ અને પુષ્ય-પાપની વાત જ કર્યાં છે? આહાહા...! આવી વ્યાખ્યા હવે.

સર્વથા અંતર્મુખ. છે? અંતર્મુખ વસ્તુ છે. બહિર્મુખ વિકલ્ય કે પર્યાય એમાં નથી. પ્રગટ પ્રકાશમાન એનો એટલો અર્થ કર્યો. નિર્ભેદનો અર્થ એ કર્યો. નિર્ભેદ અને ઉદ્ઘિત બે શબ્દો પડ્યા છે. મેં અહીં પ્રશ્ન કર્યો કે નિર્ભેદનો અર્થ પ્રગટ કેમ કર્યો? પણ એનો અર્થ એ થયો, નિર્ભેદ એટલે અભેદ, અભેદ એટલે ત્રિકણ પ્રગટ સ્વરૂપ અભેદ છે. આહાહા...! સમજાણું કાંઈ? આવો ઉપદેશ છે. એને મૂળ સત્ય વાત તત્ત્વની (કાને પડી નથી). નવતત્ત્વ સ્વતંત્ર કઈ રીતે છે એની પણ ખબર નથી. એને ધર્મ કઈ રીતે થાય? આહાહા...!

અહીંયા તો કહે છે, પ્રગટ પ્રકાશમાન. નિર્ભેદ ઉદ્ઘિત. અભેદરૂપે પ્રકાશમાન, પ્રગટ પ્રકાશમાન છે. ચૈતન્યસૂર્ય... આહા...! અને શીતળતાથી ભરેલો જેમ ચંદ્ર શીતળ છે એવો અનંત અનંત ચંદ્રની શીતળતાથી વિપરીત આ શીતળતા છે. આહાહા...! એવો શીતળતાનો પિડ પ્રભુ પ્રગટ છે. વસ્તુ છે તે પ્રગટ છે. આહાહા...!

૪૮ ગાથામાં એમ કહ્યું કે પર્યાય વ્યક્ત છે અને આત્મા અવ્યક્ત છે. ૪૮ (ગાથામાં) અવ્યક્તના છ બોલ છે ને? એમાં એમ લીધું છે. આત્મા અવ્યક્ત છે. કેમ? એ તો પર્યાય પ્રગટ છે, એ અપેક્ષાએ અવ્યક્ત છે. પણ વસ્તુ અંતરમાં તો પ્રગટ છે. આહાહા...! છ બોલ છે ને? અવ્યક્તના છ બોલ છે.

૪ દ્રવ્યનો સમૂહ. ૪ દ્રવ્યનો સમૂહ, તો ૪ દ્રવ્યમાં ભગવાન પણ આવી ગયા. પંચ પરમેષ્ઠી આવી ગયા. ૪ દ્રવ્યનો સમૂહ વ્યક્ત છે, એનાથી ભગવાન બિન્ન છે માટે અવ્યક્ત છે. પહેલો બોલ છે. ૪ બોલમાં પહેલો બોલ છે. ત્યાં વ્યક્ત છે, બાધની ચીજ વ્યક્ત છે, જૈય છે, એનાથી બિન્ન જ્ઞાયક અભેદ છે અને અવ્યક્ત છે. આહાહા...! પણ એ અવ્યક્ત તો પર્યાયની પ્રગટાની અપેક્ષાથી, પર્યાયમાં એ દ્રવ્યની પ્રગટતા નથી એ અપેક્ષાએ અવ્યક્ત

કહ્યું છે. બાકી વસ્તુ તો વિદ્યમાન પ્રગટ છે. નિર્ભેદ ઉદ્દિત. અભેદ પ્રકાશમાન ચૈતન્યસૂર્ય પ્રભુ બિરાજમાન છે. આહાહા...! તારી નજર, પર્યાયમાં એ તરફ ઢળી નથી. બાકી કિયાકંડ, પ્રત અને દિગંબરના મુનિપણા અનંતવાર લીધા. આહાહા...! પોતાનું સ્વરૂપ નિર્ભેદ પ્રગટ છે, એની દસ્તિ કરી નથી, વિશ્વાસમાં આવ્યો નથી, રચિમાં લીધો નથી. એ કારણે એનું ચાર ગતિમાં ભ્રમણ થઈ રહ્યું છે. આહાહા...!

બાધની સામગ્રી છોડી દીધી અને દિગંબર નગન મુનિ થયો, પણ હું બહારનું છોડું અને અંતરનો રાગ ગ્રહણ કરું, એ ગ્રહણ-ત્યાગ આત્મામાં છે જ નહિ. અમુક સામગ્રી છોડું અને અમુક સામગ્રી નગનપણા આદિ ગ્રહણ કરું એ આત્મામાં છે જ નહિ. પરના ત્યાગ-ગ્રહણથી આત્મા શૂન્ય છે. આહાહા...! ૪૭ શક્તિમાં ત્યાગ-ઉપાદાનશૂન્યત્વશક્તિ (છે). શરીરથી, કર્મથી ત્યાગ અને કર્મનું અને શરીરનું ગ્રહણ, એનાથી ભગવાન રહિત છે. આહાહા...! ત્રિકાળ રહિત છે. શરીર અને કર્મથી ત્રિકાળ ગ્રહણ-ત્યાગથી રહિત છે. એવો એનો સ્વભાવ છે. આહાહા...! અરે...! પણ તારી દસ્તિ પર ઉપર છે. જાણનારને જાણ્યો નહિ, દેખનારને દેખ્યો નહિ અને આ પરને જાણવામાં અને જોવામાં રોકાઈ ગયો, એ મિથ્યાદસ્તિ છે. આવી વાત છે. આહાહા...! જાણનાર અંદર... એ કહ્યું, જુઓ!

‘નિર્ભેદપણે પ્રકાશમાન એવા સુખનો બનેલો છે,...’ આત્મા અતીન્દ્રિય આનંદથી બનેલો છે. બન્યો એટલે છે. પાઠ તો એમ છે ને? સંસ્કૃતમાં ‘નિર્મિત’ શબ્દ છેને? ‘નિર્મદોદિતશર્મનિર્મિત’ ‘શર્મ’ એટલે સુખ. અને ‘નિર્મિત’ એટલે છે. આહાહા...! ‘સુખનો બનેલો છે,...’ અતીન્દ્રિય આનંદથી બનેલો ભગવાનઆત્મા છે. ‘બનેલો છે,...’ એનો અર્થ? અતીન્દ્રિય સુખસ્વરૂપી જ છે. એને અતીન્દ્રિય સુખ બહારથી લાવવાનું છે એમ નથી. અતીન્દ્રિય સુખનો સાગર છે. આહાહા...! ‘એવા સુખનો બનેલો છે,...’ ભાષા નિર્મિત છે ને? સુખથી નિર્મિત છે, આનંદથી નિર્મિત છે. પ્રભુ આત્મા અંદર આનંદ અતીન્દ્રિયથી નિર્મિત છે. એટલે અતીન્દ્રિય આનંદનો બનેલો છે.

મુમુક્ષુ :- પર્યાયમાં આવવો જોઈએ.

ઉત્તર :- પર્યાય-ફર્યાય નહિ, અહીં તો ત્રિકાળી ચીજ છે.

મુમુક્ષુ :- પર્યાયમાં આવવો જોઈએ.

ઉત્તર :- પર્યાય નહિ. જે પર્યાય દસ્તિ કરે છે એમાં આ નથી. જે પર્યાય દસ્તિ કરે છે એમાં એ પર્યાય જ નથી. આહાહા...! ‘સુખનો બનેલો છે,...’ એટલે પર્યાયમાં સુખ આવ્યું એ વાત નથી. આહાહા...! પર્યાયમાં સુખ...

મુમુક્ષુ :- એનો બનેલો છે એટલે....

ઉત્તર :- એ બનેલાનો અર્થ કે એ તો સુખસ્વરૂપ જ છે. આહાહા...! એ તો ત્રિલોકમાં છ દ્રવ્યની રચના છે એમ કહેવામાં આવે છે. ત્રિલોક છ દ્રવ્યથી રચાયેલું છે એવું

‘પંચાસ્તિકાર્ય’માં આવે છે. એનો અર્થ કે છ દ્રવ્યસ્વરૂપ જ લોક પડ્યો છે. અકૃત્રિમ-કોઈએ બનાવ્યો નથી. આહાહા...! કોઈ ઈશ્વરકર્તા નથી. દ્રવ્ય-ગુણ-પર્યાય સત્ત છે એ પોતાથી છે. સત્ત છે એ સ્વથી છે, પરથી નથી. એ બનેલો છે એમ ત્યાં પણ કહ્યું, એનો અર્થ એ કે છ દ્રવ્ય છે. છ દ્રવ્યથી બનેલો લોક છે. એનો અર્થ કે છ દ્રવ્યસ્વરૂપ છે. એમ અહીંયા કહે છે સુખસાગરથી બનેલો છે. આહાહા...! એનો અર્થ કે સુખસ્વરૂપ છે. આહાહા...!

‘નભમંડળસમાન આકૃતિવાળો છે,...’ શું કહે છે? આકાશ કોઈથી બનેલું નથી. આકાશ કોઈએ બનાવ્યું નથી. જેમ આકાશને કોઈએ બનાવ્યું નથી, એમ આત્માને પણ કોઈએ બનાવ્યો નથી. આત્મા અંતર્મુખ પ્રગટ અતીન્દ્રિય સુખનો પિડ છે. સ્વયંસિદ્ધ શાશ્વત છે. એને કોઈ ઈશ્વરે બનાવ્યો છે? આહાહા...! છે એને બનાવે કોણા? ન હોય એને બનાવે કોણા? આહાહા...! પણ વિશ્વાસ આવવો... આહાહા...! પર્યાયને અંતરમાં ઢાળવી એ સાધારણ વાત નથી. અપૂર્વ પુરુષાર્થ છે. પર્યાયને અંતર્મુખ લઈ જવી, જ્યાં પૂર્ણ પ્રભુ છે, ત્યાં પર્યાયને લઈ જવી, પર્યાયને ઢાળવી... આહાહા...! તો કહે છે, પર્યાય જેમાં ઢળે છે એ વસ્તુ કેવી છે? આહાહા...!

‘નભમંડળસમાન આકૃતિવાળો છે,...’ જેમ આકાશને કોઈએ બનાવ્યું નથી. આકાશને કોણ બનાવે? સર્વ વ્યાપકને કોણ બનાવે? એમ ભગવાન ‘નભમંડળસમાન આકૃતિવાળો છે,...’ આહાહા...! ‘ચૈતન્યામૃતના પૂરથી ભરેલું જેનું સ્વરૂપ છે,...’ ચૈતન્યના અમૃતના પૂરથી.... અમૃતનું પૂર. પાણીનો પ્રવાહ હોય છે ને? એમ ભગવાન અમૃતના પ્રવાહનું પૂર છે. આહાહા...! ધ્રુવ અમૃતનું પૂર. ધ્રુવ... ધ્રુવ... ધ્રુવ... પ્રવાહ અનાદિઅનંત ચાલે છે. આહાહા...! કહો, ‘યશપાલજી’! આવી વાત છે. આહાહા...! છે?

‘ચૈતન્યામૃત...’ ચૈતન્યનું અમૃત. આહાહા...! અહીં તો કેરી હોય અને આમ હોય તો અમૃત સમાન છે એમ લોકો લગાવી લે છે. ધૂળમાં કાંઈ નથી. એ તો પુદ્ગલ છે. માટીની દશા છે. આ પણ માટી છે. આહાહા...! ચુંક શરીરમાં વાગે છે ને? શરીરમાં લોખંડનો ખીલ્લો વાગે તો કહે કે મારી માટી પાકણી છે. માટે પાણી નહિ લગાવવું. કહે છે ને? મારી માટી, આ માટી પાકણી છે માટે પાણી ન લગાવવું. ચુંક કે લોખંડનો કાટવાળો ખીલ્લો વાગ્યો હોય... કાટને શું કહે છે? જંક. લોખંડનો કાટવાળો ખીલ્લો વાગ્યો હોય તો કહે મારી માટી પાકણી છે માટે પાણી ન લગાવવું. માટી તો આ છે. વળી એક કોર માટી કહે અને એક કોર કહે, મારું શરીર છે. આહાહા...! એ શરીર તો નહિ પણ અકૃત્રિમ ચૈતન્યામૃતના પૂરથી ભરેલો.

‘ચૈતન્યામૃતના પૂરથી ભરેલું જેનું સ્વરૂપ છે, જે વિચારવંત ડાખ્યા પુરુષોને ગોચર છે...’ જુઓ! પહેલા એમ કહ્યું કે ચાર ભાવથી અગોચર છે. અહીં કહે છે, વિચારવંત પુરુષોથી ગોચર છે. એ તો ચાર ભાવના આશ્રયથી અગોચર છે. સમજાણું કાંઈ? ‘વિચારવંત ડાખ્યા પુરુષોને...’ જુઓ! એને ચતુર કહે છે. શાનીપુરુષને ચતુર કહે છે અને એ ચતુર પુરુષને

ગમ્ય છે. આહાહા...! બહારનું વક્તિલાત આદિનું જાણપણું, એ કોઈ ચતુરાઈ નથી. એ તો બધા કુશાન છે. આહાહા...! ચતુરાઈ તો અને કહીએ, કહે છે... આહાહા...! ‘વિચારવંત ડાખ્યા પુરુષોને...’ છે? ‘પ્રેક્ષાવતાં’ છે ને? ‘પ્રેક્ષાવતાં’ સંસ્કૃતમાં ‘પ્રેક્ષાવતાં’ દેખનારના વિચારવંતવાળાના.. આહાહા...! એમ પાઠમાં શબ્દ પડ્યો છે. આ તો પોતાની વાત પોતાથી થાય છે એની વાત છે. બીજા કોઈ વિકલ્પથી અને બહારથી થાય છે એમ વાત નથી. એવી વાત છે.

‘એવા આત્મામાં તું રૂચિ કેમ કરતો નથી...’ એવા ભગવાનમાં તારું પોષણ કેમ નથી થતું? અને તું અજ્ઞાનને, રાગને મારા માનીને મિથ્યાત્વનું પોષણ કરે છે. આહાહા...! ‘તું રૂચિ કેમ કરતો નથી અને દુષ્કૃતરૂપ સંસારના સુખને કેમ વાંछે છે?’ એવો ઠપકો આપ્યો છે. જ્યાં અંતરનું સુખ પડ્યું છે ત્યાં રૂચિ કેમ કરતો નથી? અને જેમાં સુખ નથી ત્યાં રૂચિ કેમ કરે છે? એ તારું અજ્ઞાન છે એને છોડી દે, એમ કહે છે.

(શ્રોતા :- પ્રમાણ વચન ગુરુદેવ!)